



## વિધાનસભા સામાન્ય ચૂંટણી-૨૦૨૨

પોલીસ કમિશનરની કચેરી, શાહીબાગ, અમદાવાદ શહેર

ફોન નં- ૦૭૯-૨૫૬૨૦૦૫૩, email – lb-cp-ahd@gujarat.gov.in

ક્રમાંક . જ/૬૫૬/વિધાનસભા ચૂંટણી-૨૦૨૨/૩૪૪/૨૦૨૨

તા: ૪/૧૧/૨૦૨૨

### જાહેરનામું

રાજ્યના ચૂંટણીપંચ, ગાંધીનગરનાઓના તા:૦૩/૧૧/૨૦૨૨ના પત્ર ક્રમાંક: ઈએલસી/૧૦૨૦૨૨/૧૪૨/છ(MCC) થી ભારતના ચૂંટણી આયોગ, નવી દિલ્હી દ્વારા ગુજરાત વિધાનસભાની સામાન્ય ચૂંટણી યોજવાની તા:૦૩/૧૧/૨૦૨૨ના રોજ જાહેરાત કરવામાં આવેલ છે. આ ચૂંટણી માટે તા: ૦૧/૧૨/૨૦૨૨ અને તા:૦૫/૧૨/૨૦૨૨ રોજ મતદાન યોજનાર છે. ચૂંટણી દરમિયાન અમદાવાદ શહેર પોલીસ કમિશનરેટ વિસ્તારમાં તમામ સ્તરે કાયદો અને વ્યવસ્થા જાળવાઈ રહે તથા મતદારો પોતાનો મત મુક્ત અને નિર્ભય રીતે આપી શકે તેમજ સમગ્ર પ્રક્રિયા માટે જરૂરી શાંતીમય વાતાવરણમાં વિક્ષેપો ઉભા થાય નહીં અને જાહેર સુલેહશાંતીનો ભંગ ન થાય તે અત્યંત જરૂરી જણાતું હોવાથી તથા ભારતના બંધારણના અનુચ્છેદ 243K અને 243ZA ની જોગવાઈ હેઠળ શાંતીપૂર્ણ, મુક્ત અને ન્યાયી વાતાવરણમાં ચૂંટણી યોજવા નિવારણ પગલાંના ભાગરૂપે વિવિધ પગલાંઓ લેવાનું જરૂરી જણાતું હોવાથી ફોજદારી કાર્યરીતિ અધિનીયમ-૧૯૭૩ની કલમ, ૧૪૪ મુજબ પગલાં લેવા માટેના કારણો છે.

૨. સબબ હું સંજય શ્રીવાસ્તવ, પોલીસ કમિશનર, અમદાવાદ શહેર, અમદાવાદ આથી આગામી વિધાનસભા સામાન્ય ચૂંટણીને અનુલક્ષીને જાહેર શાંતિ અને સલામતીના હિતમાં નિર્વાચન આયોગ તરફથી સંવિધાનની કલમ-૩૨૪ થી આપેલ સત્તા તથા ફોજદારી નિયમ, ૧૯૭૩ (૧૯૭૪ નો બીજો નિયમ) ની કલમ ૧૪૪ મુજબ મને મળેલ સત્તાની રૂએ અમદાવાદ શહેર પોલીસ કમિશનરેટ વિસ્તારમાં રહેતા દરેક જાતના હથિયારોના પરવાનેદારોને આદેશ કરું છું કે તેઓ તેમની પાસેના પરવાનાવાળા દરેક પ્રકારના હથિયારો આ જાહેરનામું પ્રસિધ્ધ થયાની તારીખ થી દિન-૭ માં જે તે લાગતા વળગતા પોલીસ સ્ટેશનમાં અનામત જમા કરાવી દેવા અને સબંધકર્તા તમામ પોલીસ સ્ટેશનોએ તેમના પોલીસ સ્ટેશનના કાર્યક્ષેત્ર હેઠળના વિસ્તારમાં રહેતા અને હથિયાર પરવાનો ધરાવતા તમામ પરવાનેદારશ્રીઓ તરફથી તેમના પરવાનાવાળા હથિયારો જમા કરાવવામાં આવે તે માટેના પગલાં લેવા આદેશ કરું છું.

૩. આ આદેશ પોલીસ કમિશનર, અમદાવાદ શહેર તરફથી ઈસ્યુ કરાયેલ પરવાના સિવાય બીજા પણ દરેક હથિયાર પરવાનેદારો કે જેઓએ બીજા કોઈ પણ હથિયાર લાયસન્સ આપનાર સત્તાધિશ તરફથી હથિયાર લાયસન્સ મેળવેલ હોય તેમને પણ લાગુ પડશે. તેમજ આ આદેશ અમદાવાદ શહેર પોલીસ કમિશનરેટ હદ વિસ્તારમાં રહેતા અને અમદાવાદ શહેરની મુલાકાતે આવેલ તમામ હથિયાર પરવાના ધારકોને લાગુ પડશે તેમજ હથિયાર ખરીદ વેચાણ કરતા (ડીલરો)/પરવાનેદારો હથિયાર ખરીદ વેચાણ આ સમયગાળા દરમિયાન કરશે તો પણ હથિયારની સોંપણી આ જાહેરનામાની તારીખથી ચૂંટણી પ્રક્રિયા પૂર્ણ થતા સુધી પરવાનાધારકોને કરી શકશે નહીં. તેમજ સંબંધિત પોલીસ સ્ટેશનને જે તે પરવાનેદારશ્રીને તેમનું અનામત જમા લીધેલ હથિયાર ચૂંટણી પ્રક્રિયા પૂરી થયા પછી પરત કરવાનું રહેશે અને તેના માટે કોઈ પણ અલગ હુકમની જરૂરીયાત રહેશે નહીં.

૪. આ આદેશમાંથી નીચે જણાવ્યા મુજબના હથિયાર પરવાનેદારશ્રીઓને મુક્તિ આપવામાં આવે છે.

(A) અમદાવાદ શહેર પોલીસ કમિશનરેટ વિસ્તારમાં આવેલ સરકારી, અર્ધસરકારી સંસ્થાઓ (બેન્ક કોર્પોરેશન સહિત) સ્થાનિક સ્વરાજની સંસ્થાઓના નામે હથિયાર પરવાનો ધરાવતા હોય તથા રાજ્ય કે રાષ્ટ્રીય કે આંતરરાષ્ટ્રીય લેવલની શુર્ટિંગ સ્પર્ધામાં ભાગ લેનાર સ્પોર્ટ્સ પર્સન છે તેમને તેમના પરવાનાવાળા હથિયારો જમા કરાવવામાંથી મુક્તિ આપવામાં આવે છે. પરંતુ જે તે વ્યક્તિના વ્યક્તિગત નામે વ્યક્તિગત હેતુ માટે ઈસ્યુ થયેલ હથિયાર પરવાનાને ઉક્ત આદેશમાંથી મુક્તિ મળશે નહીં.

(B) માન્યતા ધરાવતી સીક્યુરીટી એજન્સીઓના ગનમેન કે જેઓ રાષ્ટ્રીયકૃત સહકારી કે કોમર્શીયલ બેન્કો, એ.ટી.એમ તથા કરન્સી ચેસ્ટની લેવડ દેવડ કરતા હોય તેવા હથિયારધારી સીક્યોરીટી ગાર્ડને તેમના હથિયાર જમા કરાવવામાંથી મુક્તી આપવામાં આવે છે. આવા સીક્યોરીટી ગાર્ડ તેઓ જે બેન્કમાં સીક્યોરીટી ગાર્ડ તરીકે ફરજ બજાવતા હોવાનું સંબંધિત બેન્કના મેનેજરનું પ્રમાણપત્ર તેઓના ફોટોગ્રાફ સાથેનું પોતાની સાથે રાખવાનું રહેશે. તેમજ સંબંધિત બેન્કના મેનેજરશ્રીએ આવા સીક્યોરીટી ગાર્ડની વિગતવારની માહિતી સંબંધિત પોલીસ સ્ટેશનને કરવાની રહેશે અને સંબંધિત પોલીસ સ્ટેશને આ અંગે નિયમાનુસારની ચકાસણી કરી લેવાની રહેશે.

(C) કેન્દ્ર સરકાર તેમજ રાજ્ય સરકારના અધિકારી/ કર્મચારીઓ કે જેઓને કાયદા મુજબ હથિયાર ધારણ કરવાની મંજૂરી આપેલ છે અને ચૂંટણીની ફરજ ઉપર હોય તેમને લાગુ પડશે નહીં.

(D) કેશ મુવમેન્ટ રોકડ, સોના, ચાંદી, કિંમતી વસ્તુઓની હેરફેર માટે તેની સુરક્ષાની કામગીરીમાં રોકાયેલા હોય તથા vital installation ઉપર ફરજ બજાવતા હોય તેમને લાગુ પડશે નહીં.

(E) જે હથિયાર પરવાનાધારકો એવી લેખીત બાંહેધરી આપે કે પોતે પોતાના હથિયારો ઉપયોગ ચૂંટણીની પ્રક્રિયાને અસર કરે નહીં અને ચૂંટણી દરમિયાન હથિયાર પ્રદર્શનના હેતુ સારુ કે મતદારોને ડરાવવા ધમકાવવા કે કોઈ ચોક્કસ પક્ષની તરફેણમાં કે વિરુદ્ધમાં મત આપવા માટે કરશે નહીં તેવી બાંહેધરી આપનાર લાયસન્સ ધારકોને સ્ક્રીનીંગ કમિટી વિવેક બુધ્ધિથી હથિયાર જમા લેવા માંથી મુક્તિ આપશે.

(F) જે હથિયાર પરવાનાધારકોની હથિયારના પરવાના તેઓના ધંધા/વ્યવસાયને ધ્યાને લઈને પરવાનો આપેલ હોય જેમ કે જવેલર્સ, આંગડીયા પેઢી, હિરાના વેપારી, બિલ્ડર્સ, વિગેરે તેઓને પણ મુદ્દા (ઈ) મુજબ બાંહેધરી (undertaking) લઈને મુક્તી આપી શકશે.

(G) પોલીસ કમીશ્નરશ્રીની ખાસ પરવાનગી મળેલ હોય તેમને લાગુ પડશે નહીં.

(H) જે પરવાનેદારોને આ હુકમથી હથિયાર જમા કરાવવામાંથી મુક્તી મળે છે. તેઓએ પણ જે તે સંબંધિત પોલીસ સ્ટેશનમાં લેખિતમાં જાણ કરવાની રહેશે.

(I) મુક્તિ મેળવવા પાત્ર હથિયાર પરવાનેદારોને સિક્કિંગ કમિટી નક્કી કરે તે રીતે મુક્તિ આપી શકશે.

૫. હથિયાર પરવાનેદારોએ ઉક્ત વિગતે તેમના પરવાનાવાળા હથિયારો જે તે લાગતા - વળગતા પોલીસ સ્ટેશનમાં જમા કરાવવાના રહેશે. તે હથિયારના કાર્ટીસ/દારુગોળો જમા કરાવવાની જરૂર નથી.

૬. આ આદેશનું પાલન નહીં કરનાર શસ્ત્ર અધિનિયમ, ૧૯૫૯ ની કલમ, ૨૫ હેઠળ સજાને પાત્ર છે તેમજ ઈપીકો કલમ ૧૮૮ મુજબ પણ પગલા લેવામાં આવશે.

૭. આ જાહેરનામું ભારતના ચૂંટણી પંચ તરફથી ચૂંટણી તારીખ જાહેર થાય તે તારીખથી અમલી બનશે અને ચૂંટણી પ્રક્રિયા પુરી થાય ત્યાં સુધી અમલમાં રહેશે.

૮. આ આદેશની પ્રસિધ્ધિ વર્તમાનપત્રો દ્વારા તેમજ જાહેર નોટીસ બોર્ડ ચોંટાડીને કરવાની રહેશે.

આજ તા. ૪ /૧૧/૨૦૨૨ ના રોજ આ આદેશ મારી સહિ તથા કચેરીના સિક્કા સાથે પ્રસિધ્ધ કરવામાં આવે છે.

તા. ૪/૧૧/૨૦૨૨  
અમદાવાદ શહેર.



  
(સંજય શ્રીવાસ્તવ)  
પોલીસ કમિશનર  
અમદાવાદ શહેર



**નકલ સવિનય રવાના :**

૧.મેનેજરશ્રી ગવર્નમેન્ટ પ્રેસ અને સ્ટેશનરી વિભાગ, વડોદરા

૨/- ગુજરાત ગવર્નમેન્ટ ગેઝેટમાં પ્રસિધ્ધ કરવા સારુ

૨.અધિક મુખ્ય સચિવશ્રી, ગૃહ વિભાગ, ગુજરાત સરકાર, સચિવાલય, ગાંધીનગર.

૩.પોલીસ મહાનિદેશકશ્રી અને મુખ્ય પોલીસ અધિકારીશ્રી, ગુ.રા.પોલીસ ભવન ગાંધીનગર.

૪.ક્લેક્ટરશ્રી, જીલ્લા કલેક્ટરની કચેરી, સુભાષબ્રીજ, અમદાવાદ.

૫.ક્લેક્ટરશ્રી, જીલ્લા કલેક્ટરની કચેરી, ગાંધીનગર.

૬.અમદાવાદ રજીસ્ટ્રારશ્રી, ગુજરાત હાઈકોર્ટ ગુ.રા, અમદાવાદ (૫ નકલ) .

૭. રજીસ્ટ્રારશ્રી, સીવીલ અને સેશન કોર્ટ ભદ્ર, અમદાવાદ (૫ નકલ) .

૮. રજીસ્ટ્રારશ્રી, સેસન્સ કોર્ટ, ભદ્ર, અમદાવાદ (૫ નકલ) .

૯.ચીફ મેટ્રોપોલીટન મેજિસ્ટ્રેટશ્રી, ઘીકાંટા, અમદાવાદ (૨૫ નકલ)

૧૦.મ્યુનીસિપલ કમીશનરશ્રી, દાણાપિઠ, અમદાવાદ શહેર

૧૧.પબ્લીક પ્રોસીક્યુટરશ્રી, સીટી સીવીલ અને મેટ્રોપોલીટનની કોર્ટ, અમદાવાદ શહેર

૧૨.સીનીયર પોલીસ પ્રોસીક્યુટરશ્રી, અમદાવાદ શહેર

૧૩.માહિતી નીયામકશ્રી, સચિવાલય, ગાંધીનગર (૨ નકલ)

૨/- જાણ સારુ અને દૈનિક સમાચાર પત્રોમા પ્રસિધ્ધ કરાવવા સારુ

**નકલ રવાના :**

૧.સંયુક્ત પોલીસ કમીશનરશ્રી વિશેષ શાખા,અમદાવાદ શહેર

૨.અધિક પોલીસ કમીશનરશ્રી સેક્ટર-૧, ૨,કાઈમ બ્રાન્ચ, મુખ્ય મથક, અમદાવાદ શહેર

૩.નાયબ પોલીસ કમીશનરશ્રી ઝોન-૧ થી ૭, કાઈમ, કંટ્રોલ, ટ્રાફિક, અમદાવાદ શહેર

૪.તમામ મદદનીશ પોલીસ કમીશનરશ્રી “એ” થી “એન” ડીવીઝન,કાઈમ,એસ.ઓ.જી,ટ્રાફિક,મુખ્ય મથક અમદાવાદ શહેર

૫.જનસંપર્ક અધિકારી કન્ટ્રોલ રુમ અમદાવાદ શહેર

૨/- જાણસારુ દૈનિક પત્રોમાં, દુરદર્શન, આકાશવાણી ઉપર પ્રસિધ્ધ કરવા સારુ

૬. મદદનીશ પોલીસ કમીશનરશ્રી ટ્રાફિક બ્રાન્ચ અમદાવાદ શહેર (૮ નકલ)

૨/- ટ્રાફિક મોબાઈલ, વાન મારફતે જાહેરનામાની જાણ કરવા સારુ

૭. પોલીસ ઈન્સપેક્ટરશ્રી, તમામ પોલીસ સ્ટેશન અમદાવાદ શહેર

૨/- જાણ સારુ તેમજ પો.સ્ટે વિસ્તારમાં જાહેરાત માટે અને અમલ થાય તેની તકેદારી રાખવા સારુ જાહેરનામાની એક નકલ તમારા વિસ્તારમા આવેલ ક્લબ/જીમખાના ના સંચાલક/રાયફલ ક્લબના મેનેજરને સુપ્રત કરીને બીજી નકલ ઉપર તેમની સહી મેળવી પો.સ્ટે સેક્ટરમાં રાખવું.તેમજ પો.સ્ટેના નોટીસ બોર્ડ,ચોકીના નોટીસ બોર્ડ પર પ્રસિધ્ધ કરવું અને તમામ હથિયાર પરવાનેદારશ્રીને પણ જાણ કરવી.